

'200 करोड़ की लागत से जे.एल.एन. में सुपर स्पेशलिटी अस्पताल बनेगा'

मर कर भी जिंदा रहना है तो हमें अंगदान करना चाहिए : विधानसभा अध्यक्ष देवनानी

जयपुर/अजमेर, (कास)। विधानसभा अध्यक्ष वासुदेव देवनानी ने कहा कि मर कर भी जिंदा रहना है तो हमें अंगदान करना चाहिए। आज देश में हृदय, लीवर, किडनी और आंखों सहित अन्य अंगों की वास्तविक मांग के मुकाबले उपलब्धता बहुत कम है। हमें अपनी सोच को बदलना होगा। जिस तरह रक्तदान के प्रति जागरूकता बढ़ी है। उसी तरह अंगदान का महत्व भी आमजन को समझना होगा। विधानसभा अध्यक्ष वासुदेव देवनानी ने शनिवार को अजमेर के राजकीय जवाहरलाल नेहरू अस्पताल में अंगदान दिवस पर आयोजित कार्यक्रम को संबोधित किया।

कार्यक्रम को सम्बोधित करते हुए देवनानी ने कहा कि समाज को अंगदान के प्रति सोच को बदलना होगा, जिस तरह रक्तदान के प्रति जागरूकता बढ़ी है, आमजन स्वप्रेरित होकर रक्तदान कर रहा है। उसी तरह हमें अंगदान को भी ज्यादा से ज्यादा प्रेरित करना होगा। एक व्यक्ति स्वयं तो अंगदान का संकल्प लें ही रहा है, साथ ही दूसरों को भी अंगदान के लिए प्रोत्साहित करें। उन्होंने कहा कि वर्तमान में राष्ट्रीय स्तर पर हार्ट, लीवर, किडनी, आंखें, पैन्क्रियाज व अन्य अंगों की मांग काफी ज्यादा है, जबकि उपलब्धता बहुत सीमित। प्रति वर्ष दो लाख किडनियों की आवश्यकता होती है।



विधानसभा अध्यक्ष वासुदेव देवनानी ने चिकित्सालय की आपातकालीन इकाई में स्पीकर हैल्प डेक्स का शुभारम्भ किया।

इनकी तुलना में महज वर्ष 2022 में 11522 किडनी ही जरूरतमंदों को उपलब्ध हो सकी। इसी तरह 30 से 50 हजार हार्ट और लीवर की मांग की तुलना में उपलब्धता बहुत सीमित है। अंगदान को लेकर आमजन में कई तरह की भ्रांतियां हैं, हमें इन भ्रांतियों को दूर करना होगा। तेलंगाणा, तमिलनाडु और कई राज्यों में अंगदान का प्रतिशत बहुत अच्छा है। राजस्थान को भी इस दिशा में आगे बढ़ाना होगा। उन्होंने कहा कि वर्तमान में अंगदान

की विधिक प्रक्रिया बहुत जटिल है, इसे सरल बनाना होगा। उन्होंने कहा कि अजमेर शहर, आने वाले समय में बहुत तेजी से आगे बढ़ने वाला है। यहां कई सुविधाओं का विकास किया जा रहा है। संभाग के सबसे बड़े जवाहरलाल नेहरू अस्पताल में 200 करोड़ रुपये की लागत से सुपर स्पेशलिटी सेवाओं का विस्तार किया जाएगा। टीबी अस्पताल वाली जगह पर सुपर स्पेशलिटी ब्लॉक बनाया जाएगा। इसे आधुनिकतम सुविधाओं

से लैस किया जाएगा।

उन्होंने कहा कि इस बार राज्य बजट में अजमेर को सरकार ने बहुत ही सौगातें दी हैं। अजमेर को बजट में करीब 1500 करोड़ रुपये के विकास कार्य स्वीकृत किए गए हैं। अजमेर में पेयजल, आयुर्वेद यूनिवर्सिटी, स्पोर्ट्स कॉलेज, आईटी पार्क, सैटेलाइट अस्पताल, सड़क विकास और ऐसी ही सुविधाओं पर सैकड़ों करोड़ रुपये खर्च किए जाएंगे। पूर्व में जेएलएन अस्पताल में कैथ लैब, कॉडियोलॉजी,

विधानसभा अध्यक्ष ने "एक पैड़ मां के नाम" अभियान की भी शुरुआत की

यूरोलॉजी, गैस्ट्रोलांजी और ऐसी ही कई अन्य सुविधाएं उपलब्ध कराई गईं। देवनानी ने कहा कि अस्पताल में पाकिंग, शिशुरोग विभाग और मेडिसिन विभाग की नई बिल्डिंग का भी जल्द शुभारम्भ किया जाएगा।

विधानसभा अध्यक्ष वासुदेव देवनानी ने चिकित्सालय की आपातकालीन इकाई में स्पीकर हैल्प डेक्स का भी शुभारम्भ किया। यह हैल्प डेक्स प्रतिदिन अस्पताल में आने वाले हजारों मरीजों और उनके परिजनों को मार्गदर्शन का काम करेगा। यहां आने वाले प्रत्येक मरीज व परिजनों को उसके रोग के अनुसार विभाग व ओपीडी में जाने की सलाह दी जाएगी। हैल्प डेक्स पर 24 घंटे कर्मचारी व अधिकारी तैनात रहेंगे। जो पृष्ठताछ के लिए आने वालों को डॉक्टर, दवा व जांच से संबंधित सलाह देंगे। अस्पताल में एक नई लैब का शुभारम्भ किया गया। विधानसभा अध्यक्ष ने एक पैड़ मां के नाम की भी शुरुआत की। इस अवसर पर मेडिकल कॉलेज के प्राचार्य डॉ. अनिल सामरिया एवं अधीक्षक डॉ. अरविन्द खरे भी उपस्थित रहे।

फायरिंग के मामले में फरार आरोपी गिरफ्तार

50 हजार का इनामी एक साल से फरार चल रहा था



बबाई पुलिस ने फायरिंग के मामले में फरार चल रहे आरोपी को गिरफ्तार किया।

खेतड़ी, (निर्स)। बबाई पुलिस ने अलसुबह फायरिंग के मामले में फरार चल रहे एक आरोपी को गिरफ्तार किया है। आरोपी पिछले एक साल से फरार चल रहा था, जिस पर 50 हजार रुपए का इनाम घोषित कर रखा था।

थानाधिकारी सरदारमल यादव ने बताया कि 10 अगस्त 2023 को परिवार ने रिपोर्ट दी कि रात को उसके घर पर छह-सात लड़के आए। इस दौरान घर में घुसकर उसके साथ मारपीट करने लगे। उनमें एक युवक हरदिया निवासी संदीप कृष्णिया था, जिसको वह पहले से जानता था। इस दौरान आरोपियों ने उसके साथ मारपीट की। जब उसने शोर-शराबा किया तो परिवार के लोग आए तो आरोपी हवाई फायर करते हुए फरार हो गए। इस दौरान आरोपी भागते समय बाइक भी मौके पर ही छोड़कर फरार हो गए। इस दौरान

आरोपी से वारदात में काम में लिए हथियारों के बारे में जानकारी जुटाई जा रही है

थाने में फायरिंग सहित विभिन्न धाराओं में मामला दर्ज होने के बाद एसपी प्रवीण कुमार नायक ने मामले को गंभीरता से लेते हुए आरोपियों को गिरफ्तार करने के निर्देश दिए।

मामले को लेकर पुलिस ने आरोपियों को गिरफ्तार करने के लिए आरोपियों के संभावित ठिकानों पर दबिश देकर संदीप कृष्णिया, मुकेश जाट, सुशील, मानसिंह, अनिल कुमार, प्रदीप कुमार, संदीप उर्फ सुखा शुटर को पहले गिरफ्तार कर लिया था, जबकि वारदात का आरोपी महेश उर्फ

कुंभाकाला फरार चल रहा था। आरोपी ने थोड़ी थाना क्षेत्र में वारदात को अंजाम दिया था, जिसके बाद पुलिस ने आरोपी पर 50 हजार रुपए का इनाम घोषित कर रखा था। पुलिस ने आरोपी को गिरफ्तार करने को लेकर श्रीमाधोपुर, उदयपुरवाटी, कालोटा, नीमकाथाना क्षेत्र में दबिश दी गई।

पुलिस ने मुखबिर की सूचना पर दबिश देकर छापी कुंभाकाला तन पुराना बांस निवासी महेश कुंभाकाला पुत्र रिछपाल जाखड़ को गिरफ्तार कर लिया। थानाधिकारी ने बताया कि गिरफ्तार आरोपी से गहनता से पृष्ठताछ की जा रही है तथा वारदात में काम में लिए हथियारों के बारे में जानकारी जुटाई जा रही है। इस दौरान टीम में थानाधिकारी सरदारमल यादव, एसएसआई राजकुमार, कांस्टेबल जसवंत सिंह, दलीप सिंह आदि शामिल थे।

चूरू में बारिश के बाद शहर के निचले इलाके जलमग्न

बारिश के बाद जमा कीचड़ आमजन के लिए परेशानी का सबब बना

चूरू, (कास)। नगर परिषद की लापरवाही के कारण शहर में बारिश के बाद शनिवार को चारों ओर कीचड़ व गंदगी का अंबार देखने को मिला।

जानकारी के अनुसार पुराना बस अड्डा जहां से दिनभर में सैकड़ों बसें गांवों

- पुराना बस अड्डा कीचड़ व गंदगी से सराबोर, शहर के रास्ते बारिश के पानी से जाम
- मानसून के आने से पूर्व नहीं होते साफ-सफाई के माकूल इंतजाम

में आती व जाती रहती है। वहां पर रोज हजारों सवारियों का आवागमन होता है। वहां पर चारों ओर कीचड़ इस कदर फैला हुआ है कि पैदल चल पाना मुश्किल हो रहा है। शहर के निचले इलाके बारिश के पानी से पूरी तरह भरे हुए हैं। जहां पर लोगों का अपने घरों से बाहर निकल पाना मुश्किल हो रहा है। बारिश का पानी नालियों से होकर सड़क पर गलियों में भर जाता है। जिसके कारण आमजन को काफी परेशानी हो रही है।



चूरू के पुराना बस स्टैंड पर बारिश के बाद जमा कीचड़ से लोगों को काफी परेशानी उठानी पड़ रही है।

यहां पर पिछले करीब चार दिन से रुक-रुक कर बारिश का दौर चल रहा है। कभी तेज तो कभी धीमी गति से बारिश हो रही है, जिसके कारण चारों ओर शहर में बारिश का पानी और पानी निकासी के अभाव में कीचड़ ही कीचड़ दिखाई

देने लग गया है।

शहर के मुख्य बाजार सहित अनेक निचले इलाके ऐसे हैं जहां पर बारिश आने के कई दिनों तक पानी की निकासी नहीं होने से लोगों की दुकानें मजबूर बंद रहती हैं, जिससे उनकी रोजी रोटी

प्रभावित होती है। बारिश के कारण यहां के आवासन मंडल की मुख्य सड़क आवासन मंडल कार्यालय में टूटकर बह गई। जिसके कारण वाहन चालकों को काफी परेशानी का सामना करना पड़ रहा है।

डिस्कॉमकर्मियों की मौत

भीलवाड़ा, (निर्स)। भीलवाड़ा-शाहपुरा मार्ग पर बीती रात टैपो की टक्कर से बाइक सवार डिस्कॉमकर्मियों की मौत हो गई। शव का पोस्टमार्टम के बाद परिजनों के सुपुर्द कर दिया गया। मंडल चौकी पुलिस के अनुसार मालीखेड़ा, चमनपुरा निवासी सुरेश सिंह (30) पुत्र बंशी दरोगा, अजमेर विद्युत वितरण निगम लिमिटेड बनेड़ा में कार्यरत था। सुरेश सिंह बीती रात बनेड़ा से बाइक पर अपने गांव जा रहा था। कमालपुरा के पास मोड़ पर एक टैपो ने सुरेश की बाइक को टक्कर मार दी। हादसे में सुरेश सिंह गंभीर रूप से घायल हो गया। उसे एमबी अस्पताल में भर्ती करवाया गया, जहां उसने कुछ देर बाद ही दम तोड़ दिया।

शिक्षक ने छात्र के साथ मारपीट की

सीकर, (निर्स)। शिक्षक द्वारा छात्र के साथ मारपीट करने का मामला सामने आया है। सीकर विद्यापीठ सीनियर सेकेंडरी स्कूल में अध्वनर छात्र जतिन बोरण के साथ स्कूल के अध्यापक कमल खोकर द्वारा मारपीट किए जाने की शिकायत छात्र के पिता महेश कुमार बोरण ने उद्योग नगर थाने में दी है।

शिकायत में छात्र के पिता ने शिक्षक कमल खोकर पर आरोप लगाया कि दो अगस्त को साइंस के अध्यापक कमल खोकर ने कक्षा में आते ही जतिन से कॉपी

दिखाने के साथ गाली-गलौच करते हुए बाल पकड़कर थपड़ मारना शुरू कर दिया तथा पीट पर भी मुक्के से मारपीट की। घटना के बारे में अपने माता-पिता को बताने पर साइंस में फेल करने की धमकी दी गई। शिकायत में महेश बोरण ने बताया कि उक्त घटना के बाद बच्चा इतना भयभीत हो गया कि स्कूल जाने से भी इंकार करने लग गया। उद्योग नगर थाने में दी गई शिकायत पर शिक्षक कमल खोकर के खिलाफ मुकदमा दर्ज कर कठोर कार्रवाई करने की मांग की है।

स्मैक सहित एक गिरफ्तार

गंगापुर सिटी, (निर्स)। वजीरपुर पुलिस ने अवैध मादक पदार्थ स्मैक सहित एक आरोपी को गिरफ्तार किया है। वजीरपुर थानाधिकारी विजयसिंह छोकर ने बताया कि वजीरपुर में गश्त के दौरान नाकाबंदी सूचना मिली थी कि एक व्यक्ति खेदला मोड़ की तरफ पैदल आ रहा है। संदिग्ध स्थिति होने पर पुलिस ने उक्त व्यक्ति को रोककर उसका नाम-पता पूछा तो उसने अपना नाम जयसिंह पुत्र धरमसिंह मीणा निवासी मोना बड़ौदा थाना वजीरपुर का होना बताया। पुलिस ने जब उसकी तलाशी ली तो उसके कब्जे में 3.80 ग्राम स्मैक मिली।

गुटखा खाने से टोका तो चार लड़कों ने सुरक्षाकर्मियों पर चाकू से हमला किया

कोटा, (निर्स)। मेडिकल कॉलेज के नए अस्पताल परिसर के सुपर स्पेशलिटी ब्लॉक (एसएसबी) में तीन सुरक्षा कर्मियों को कुछ लड़कों को गुटखा खाने से रोकना महंगा पड़ गया। बदमाश लड़कों ने सुरक्षाकर्मियों पर चाकू से हमला कर दिया। इससे एक सुरक्षाकर्मियों की हालत गंभीर है। जबकि दो अन्य चोटिल हुए हैं।

मामला शनिवार सुबह का है। घटना के बाद महावीर नगर थाना व मेडिकल कॉलेज के नए अस्पताल परिसर स्थित पुलिस चौकी का जापना मौके पर पहुंचा। घायलों को नए अस्पताल की इमरजेंसी में उपचार के लिए ले जाया गया। दूसरी तरफ मेडिकल कॉलेज प्रशासन भी मौके पर पहुंचा। सुपर स्पेशलिटी ब्लॉक (एसएसबी) के सिक्योरिटी इंचार्ज रेखसिंह का कहना है कि शनिवार सुबह 6.30 से 6.45 के बीच घटना है। एसएसबी के गेट पर रामकरण नामक सिक्योरिटी गार्ड ड्यूटी कर रहा था। इस दौरान चार लड़के बाहर बैठकर गुटखा

सुरक्षाकर्मियों ने चार लड़कों का गुटखा खाकर अंदर जाने से रोका था, सुरक्षाकर्मियों की हालत गंभीर है जबकि दो अन्य चोटिल हुए हैं

खा रहे थे उसने इन्हें गुटखा खाकर अंदर जाने से रोका था। इससे नाराज होकर चारों लड़कों ने गार्ड रामकरण पर चाकू से ताबड़तोड़ वार कर दिए। उसकी चीखने की आवाज सुनकर दूसरे सिक्योरिटी गार्ड शिव सिंह और सुरेंद्र भी मौके पर पहुंचे। बदमाश लड़कों ने उन पर भी हमला कर दिया। इसके बाद चारों वहां से भाग गए।

सिक्योरिटी इंचार्ज रेख सिंह ने बताया कि इलाज के लिए इन्हें नए अस्पताल की इमरजेंसी में लेकर गए। वहां रामकरण की स्थिति गंभीर बनी हुई है। अभी ये पता नहीं चला है कि ये लड़के किसी मरीज के साथ आए थे या ऐसे ही बार बैठे हुए थे। मेडिकल कॉलेज के नए अस्पताल की अधीक्षक डॉ. आरपी मीणा ने सुरक्षा कर्मियों के उपचार की तुरंत व्यवस्था करवाई। उनका कहना है कि एक गार्ड के छाती में चाकू लगे हैं। उसकी हालत गंभीर है। दूसरी तरफ सुपर स्पेशलिटी ब्लॉक के अधीक्षक डॉ. नीलेश जैन भी मौके पर पहुंच गए।

अतिक्रमण हटाने के दौरान हरे पेड़ को जेसीबी से उखाड़ा



प्रशासन ने अतिक्रमण हटाने के नाम पर हरे पेड़ को जड़ से उखाड़ दिया।

चौमू/कालाडैरा, (निर्स)। एक पैड़ मां के नाम अभियान, जहां देश के प्रधानमंत्री नरेन्द्र मोदी के पहल पर राज्य सरकार चल रहा है। वहीं चौमू उपखण्ड के गांव कालाडैरा में शुक्रवार को तहसील प्रशासन के माध्यम से सम्पूर्ण हरे पेड़ को अतिक्रमण हटाने के नाम पर जड़ से उखाड़ दिया गया।

जानकारी के अनुसार किसी ने शिकायत की कि कालाडैरा कस्बे से

सांदरसर जाने वाली सड़क के दोनों ओर नदी नाले में अतिक्रमण किया हुआ है। उस अतिक्रमण को नायब तहसीलदार भागीरथ यादव व कालाडैरा पटवार मण्डल के पटवारी विकास यादव व गिरदावर की उपस्थिति में कालाडैरा थाने के पुलिस जापते के साथ आया और अतिक्रमण हटा दिया।

अतिक्रमण हटाने के नाम पर हरे

पेड़ को जेसीबी से जड़ से उखाड़ दिया। जानकारी के अनुसार इसके अलावा भी सम्पूर्ण नदी में अतिक्रमण किया हुआ है जिसकी कई बार प्रामीणों के द्वारा शिकायत की गई पर प्रशासन टस से मस नहीं हुआ। केवल एक जगह ही अतिक्रमण हटाने की कार्यवाही कर अतिश्री कर ली, जबकि कालाडैरा कस्बे के सम्पूर्ण नदी क्षेत्र अतिक्रमण की भेट चढ़ा हुआ है।


अवैध रूप से चल रही निजी लेबोरेटरी पर चिकित्सा विभाग की कार्रवाई

अनियमितता मिलने पर तीन लेब संचालकों को नोटिस, बिना रजिस्ट्रेशन चल रही है लेब

खेतड़ी, (निर्स)। खेतड़ी क्षेत्र में बिना रजिस्ट्रेशन के चल रही लेबोरेटरी पर शनिवार को चिकित्सा विभाग ने कार्रवाई की। इस दौरान तीन लेबोरेटरी पर अनियमितता मिलने पर नोटिस जारी किए गए। विभाग के अधिकारियों ने बताया कि यदि सात दिन में निरीक्षण के दौरान मिली कमियों में सुधार नहीं किया गया तो चिकित्सा विभाग की ओर से सीज करने की कार्रवाई की जाएगी।

बीसीएमओ डॉ. हरीश यादव ने बताया कि राज्य सरकार की ओर से लेबोरेटरी का संचालन करने को लेकर रजिस्ट्रेशन करवाना अनिवार्य कर रखा है। इसके बावजूद भी कुछ लोग बिना रजिस्ट्रेशन के लेबोरेटरी का संचालन कर रहे हैं जो सरकार के नियमों के खिलाफ है। सरकार की ओर से पूर्व में भी निर्देश जारी कर रजिस्ट्रेशन करवाने के लिए कहा गया था, लेकिन किसी भी लेबोरेटरी संचालक ने रजिस्ट्रेशन नहीं करवाया तथा घड़ल्ले से लैब का संचालन कर रहे हैं।

निजी लेबोरेटरी संचालकों की ओर से जांच के नाम पर की जा रही



चिकित्सा विभाग टीम ने खेतड़ी क्षेत्र में बिना रजिस्ट्रेशन के चल रही लेबोरेटरी पर कार्रवाई की।

मनमानी को लेकर जिला स्वास्थ्य समिति की ओर से भी राज्य सरकार के निर्देशानुसार रजिस्ट्रेशन करवाने तथा बिना रजिस्ट्रेशन चल रही लेबोरेटरी पर कार्रवाई करने के निर्देश दिए गए थे,

जिस पर संबंधित ब्लॉक में खंड मुख्य चिकित्सा अधिकारी के नेतृत्व में गठित टीम द्वारा निजी लेबोरेटरी की जांच की जाएगी। इस दौरान कोई भी अनियमितता मिलने पर नोटिस जारी

किया जाएगा। यदि सात दिन में अनियमितता को दूर नहीं किया गया तो लेबोरेटरी को सीज कर दिया जाएगा। चिकित्सा विभाग की टीम द्वारा गोटड़ा पीएचसी व खेतड़ीनगर में चल

'सात दिन में अनियमितता को दूर नहीं किया गया तो लेबोरेटरी को सीज कर दिया जाएगा'

रहीविनायक, शारूण व करूणा लेबोरेटरी की जांच की गई। इस दौरान रजिस्ट्रेशन व अन्य अनियमितता पाए जाने पर तीनों लेबोरेटरी संचालक को नोटिस जारी किए गए हैं। बीसीएमओ डॉ. यादव ने हिदायत दी कि यदि सात दिन में अनियमितता दूर नहीं की तो लेबोरेटरी को सीज किया जाएगा। चिकित्सा विभाग द्वारा किए गए निरीक्षण से खेतड़ी ब्लॉक के निजी लेबोरेटरी संचालकों में हड़कंप मच गया। फिलहाल खेतड़ी ब्लॉक में 20 से अधिक लेब बिना रजिस्ट्रेशन के चल रहे हैं। इस दौरान टीम में बीसीएमओ डॉ. हरीश यादव, आरआरटी प्रभारी डॉ. महेंद्र सैनी आदि शामिल थे।